

(ಇ) ಇದನ್ನು ಮಂಜೂರು ಮಾಡಲು ಸರ್ಕಾರದಿಂದ ತೆಗೆದುಕೊಂಡ ಕ್ರಮವೇನು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

(ಅ) ಹೌದು, ೧೯೭೬ರಲ್ಲಿಯೇ ಮಂಜೂರು ಆಗಿತ್ತು.

(ಆ) ಹೌದು, ಪರಿಷ್ಕೃತ ಅಂದಾಜು ಈಚೆಗೆ ಬಂದಿರುತ್ತೆ.

(ಇ) ಪರಿಷ್ಕೃತ ಅಂದಾಜು ಪರಿಶೀಲನೆಯಲ್ಲಿದೆ.

ಶ್ರೀ ಎಂ. ಎಂ. ನಡಾಫ್.—ಪರಿಷ್ಕೃತ ಅಂದಾಜು ಸರ್ಕಾರಕ್ಕೆ ಯಾವಾಗ ಬಂದಿದೆ ?

ಶ್ರೀ ಎ. ಲಕ್ಷ್ಮೀಸಾಗರ್.—ತಾ ೧೦-೮-೧೯೮೩ರಲ್ಲಿ ಸರ್ಕಾರಕ್ಕೆ ಬಂದಿದೆ. ಇದು ಬಡ್ಡೆಟ್‌ನಲ್ಲಿ ಸೇರಿದೆ. ಇದಕ್ಕೆ ಆಡಳಿತ ಮಂಜೂರಾತಿ ಕೊಟ್ಟು ಕೆಲಸ ಪ್ರಾರಂಭ ಮಾಡುತ್ತೇವೆ.

ಶ್ರೀ ಎಂ. ಎಂ. ನಡಾಫ್.—ಇದು ಬಡ್ಡೆಟ್‌ನಲ್ಲಿ ಸೇರಿದೆ ಎಂದು ಹೇಳಿದರು. ಆದರೆ ಇದು ೧೯೭೬ರಲ್ಲಿಯೇ ಮಂಜೂರಾಗಿತ್ತು. ಆದ್ದರಿಂದ ಇದಕ್ಕೆ ಜಾಗೃತ ಮಂಜೂರಾತಿ ಕೊಟ್ಟು ಕೆಲಸವನ್ನು ಜಾಗೃತ ಕಾರ್ಯಗತ ಮಾಡುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾಡುತ್ತೇವೆಂದು ಹೇಳಿದ್ದೇನೆ. ಪರಿಷ್ಕೃತ ಅಂದಾಜು ಮೊನ್ನೆ ತಾನೆ ಬಂದಿದೆ. ಇದನ್ನು ಅದಷ್ಟು ಬೇಗ ಮಂಜೂರು ಮಾಡುತ್ತೇವೆ ಮತ್ತು ಕೆಲಸವನ್ನು ಪ್ರಾರಂಭ ಮಾಡಲು ಆದೇಶ ಕೊಡುತ್ತೇನೆ.

ವಿಷಯ.—ಎಣ್ಣೆ ತೆಗೆದು ಉಳಿದ ಗಂಧದ ಧೂಳಿನ ರಫ್ತ್.

೫೦(೯೯). ಶ್ರೀ ಎಂ. ಜಿ. ಜರತಾರಗರ್ (ಹುಬ್ಬಳ್ಳಿ).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ರಾಜ್ಯ ಸರ್ಕಾರದ ಗಂಧದ ಎಣ್ಣೆ ಕಾರ್ಖಾನೆಯಲ್ಲಿ ಎಣ್ಣೆ ತೆಗೆದು ಉಳಿದ ಧೂಳು ಯಾವ ವರ್ಷದಿಂದ ರಫ್ತು ಮಾಡುತ್ತಿದೆ ಹಾಗೂ ಧೂಳಿನ ವಾರ್ಷಿಕ ಪ್ರಮಾಣ ಎಷ್ಟು ಮತ್ತು ಅದರ ಮೊತ್ತ ಎಷ್ಟು.

(ಆ) ಮೇಲ್ಕಂಡ ಎಣ್ಣೆ ತೆಗೆದು ಗಂಧದ ಹಿಪ್ಪೆ ಪುಡಿ ೧೯೭೯ ರಿಂದ ೧೯೮೦ರವರೆಗೆ ಯಾವ ಯಾವ ದೇಶಗಳಿಗೆ ರಫ್ತು ಮಾಡಲಾಗಿದೆ ಹಾಗೂ ಅದಕ್ಕೆ ಟೆನ್ಷಿಗೆ ಯಾವ ದರದಂತೆ ಸರ್ಕಾರಕ್ಕೆ ಸಂದಾಯವಾಗುತ್ತಿದೆ. ವಿವರಗಳನ್ನು ತಿಳಿಸುವುದು.

(ಇ) ಕರ್ನಾಟಕದಲ್ಲಿ ಅಗರ ಬತ್ತಿ ಉದ್ಯಮಕ್ಕೆ ಅವಶ್ಯವಾಗಿರುವ ಮೇಲ್ಕಂಡ ಶ್ರೀಗಂಧದ ಎಣ್ಣೆ ತೆಗೆದು ಉಳಿದ ಹಿಪ್ಪೆ ಪುಡಿಯನ್ನು ದೇಶಗಳಿಗೆ ರಫ್ತು ಮಾಡುವುದನ್ನು ನಿಷೇಧಿಸುವಂತೆ ಹಾಗೂ ಅಗರಬತ್ತಿ ಉದ್ಯಮಕ್ಕೆ ಹೆಚ್ಚಿನ ಪ್ರಾಶಸ್ತ್ಯವನ್ನು ಕೊಡುವಂತೆ ಸಲಹೆ ಸರ್ಕಾರದವರಲ್ಲಿ ಇದೆಯೇ.

(ಈ) ಮೇಲ್ಕಂಡ ಗಂಧದ ಎಣ್ಣೆ ಹಿಪ್ಪೆ ಪುಡಿಯನ್ನು ಬೆಂಗಳೂರು, ಕಚ್ಚಾ ಸರಕುಗಳನ್ನು ಕಡಿಮೆಬೆಲೆಯಲ್ಲಿ ಕರ್ನಾಟಕದಲ್ಲಿ ಪ್ರಮುಖ ಅಗರ ಬತ್ತಿ ಚಿಕ್ಕ ಉದ್ಯಮಿಗಳಿಗೆ ಕೊಡುವಂತೆ ಪ್ರಯತ್ನಿಸುವರೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

೧೯೭೩-೭೪ ರಿಂದ ಈ ಕೆಳಗೆ ನಮೂದಿಸಿರುವ ಪ್ರಮಾಣದಲ್ಲಿ ರಫ್ತು ಮಾಡಲಾಗಿದೆ.

ವರ್ಷ	ಪ್ರಮಾಣ	ಮೊಬಲಗು
	(ಟನ್ನುಗಳಲ್ಲಿ)	(ರೂ. ಲಕ್ಷಗಳಲ್ಲಿ)
೧೯೭೩-೭೪	೯೦	೦.೫೦
೧೯೭೪-೭೫	೧೨೭	೨.೩೩
೧೯೭೫-೭೬	೭೦	೦.೫೫
೧೯೭೬-೭೭	೧೧೫	೦.೯೮
೧೯೭೭-೭೮	೧೩೦	೦.೭೮
೧೯೭೮-೭೯	೧೧೦	೦.೬೯
೧೯೭೯-೮೦	೪೦	೦.೭೧
೧೯೮೦-೮೧	೫೦	೦.೯೧
೧೯೮೧-೮೨	೫೦	೦.೯೧
೧೯೮೨-೮೩	೪೦	೦.೮೫

(ಅ) ಜಪಾನ ದೇಶಕ್ಕೆ ರಫ್ತು ಮಾಡಲಾಗಿದೆ.

ವರ್ಷ	ದರ
	(ಟನ್ನು ಒಂದಕ್ಕೆ ಅಮೆರಿಕನ್ ಡಾಲರಗಳಲ್ಲಿ)
೧೯೭೯-೮೦	೧೯೦
೧೯೮೦-೮೧	೧೯೦
೧೯೮೧-೮೨	೧೯೦
೧೯೮೨-೮೩	೨೨೦

ಮೇಲ್ಕಂಡ ದರದಲ್ಲಿ ರಫ್ತು ಮಾಡಲಾಗಿರುವ ಗಂಧದ ಹಿಪ್ಪೆ ಪುಡಿಯಿಂದ ಸರ್ಕಾರಕ್ಕೆ ಸಂದಾಯವಾಗಿರುವ ವಿದೇಶಿ ವಿನಿಮಯದ ಮೊಬಲಗು ಸುಮಾರು ೧ ಟನ್ನುಗೆ ೧೯೦೦ ರೂ.ಗಳಿಂದ ೨೨೦೦ ರೂ.ಗಳವರೆಗೆ ಇರುತ್ತದೆ.

(ಇ) ಇಲ್ಲ.

(ಈ) ಸರ್ಕಾರವು ಅಗಿಂದಾಗಿದ್ದು ಸಮೂಹಿಸಿರುವ ದರದಲ್ಲಿ ಗಂಧದ ಹಿಪ್ಪೆ ಪುಡಿಯನ್ನು ಅಗರಬತ್ತಿ ಉದ್ಯಮಿಗಳಿಗೆ ಈಗಾಗಲೇ ಸರಬರಾಜು ಮಾಡಲಾಗುತ್ತಿದೆ.

ಶ್ರೀ ಎಂ. ಬಿ. ಜರತಾರಗರ್. —ನನ್ನ (ಇ) ಪ್ರಶ್ನೆಗೆ ಉತ್ತರವಾಗಿ ಇಲ್ಲ ಎಂದು ಹೇಳಿದ್ದೀರಿ ನಮ್ಮ ಕರ್ನಾಟಕ ರಾಜ್ಯದಲ್ಲಿ ಗಂಧದ ಹಿಪ್ಪೆ ಪುಡಿ ಸಾಕಷ್ಟು ಸಿಗುತ್ತಿದ್ದರೂ ಸಹ ಅಗರಬತ್ತಿ ಉದ್ಯಮಕ್ಕೆ ಇದನ್ನು ಸಾಕಷ್ಟು ಕೊಡದಿರಲು ಕಾರಣವೇನು ?

ಶ್ರೀ ಎಸ್. ಆರ್. ಬೊಮ್ಮಾಯಿ. —ಅಗರಬತ್ತಿ ಉದ್ಯಮಕ್ಕೆ ಸಾಕಾಗುವಷ್ಟು ಕೊಟ್ಟು ಇನ್ನುಳಿದಿದ್ದನ್ನು ಪಾವು ವಿದೇಶಗಳಿಗೆ ರಫ್ತು ಮಾಡುತ್ತಿದ್ದೇವೆ. ಹೆಚ್ಚಾಗಿರುವುದನ್ನು ನಾವು ಹಾಗೆಯೇ ಇಟ್ಟು ಕೊಳ್ಳುವುದಕ್ಕಾಗುವುದಿಲ್ಲ.

ಶ್ರೀ ಎಂ. ಬಿ. ಜರತಾರಗರ್. —ಕರ್ನಾಟಕ ಅಗರಬತ್ತಿ ಸಂಘದ ಅಧ್ಯಕ್ಷರು ಸ್ಪಷ್ಟವಾಗಿ ಸರ್ಕಾರಕ್ಕೆ ಮನವಿಮಾಡಿಕೊಂಡು ಗಂಧದ ಪುಡಿಯನ್ನು ನಮಗೆ ಕೊಡಿ ನಾವು ಸಾಕಷ್ಟು ವಿದೇಶವಿನಿಮಯಗಳಿಸಿಕೊಡುತ್ತೇವೆ ಅಂದರೆ ಈಗ ಏನು ೨ ಕೋಟಿ ರೂಪಾಯಿ ಇದೆ ಅದನ್ನು ೮-೧೦ ಕೋಟಿ ರೂಪಾಯಿಗಳವರೆಗೂ ಅಗುತ್ತದೆಂದು ಹೇಳುತ್ತಿದ್ದಾರೆ. ಸಣ್ಣ ಉದ್ದಿಮೆದಾರರಿಗೆ ವಿದೇಶವಿನಿಮಯಗಳಿಸಲು ಹೆಚ್ಚಿನ ಪ್ರಶಸ್ತ್ಯ ಕೊಡುವಂತಹ ಉದ್ದೇಶ ಸರ್ಕಾರಕ್ಕೆ ಇದೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ. —ಅಗರಬತ್ತಿ ಕೈಗಾರಿಕೆಯವರು ಎಷ್ಟು ಬೇಡುತ್ತಾರೆ ಅಷ್ಟನ್ನು ಕೊಡಲಿಕ್ಕೆ ತಯಾರಿದ್ದೇವೆ. ಉಳಿದದ್ದನ್ನು ವಿದೇಶಗಳಿಗೆ ರಫ್ತು ಮಾಡುತ್ತೇವೆ. ಅಗರಬತ್ತಿ ಕೈಗಾರಿಕೆಯವರ ಬೇಡಿಕೆಯನ್ನು ಸಂಪೂರ್ಣ ಈಡೇರಿಸುತ್ತಿದ್ದೇವೆ.

ಶ್ರೀ ಅನಂದರಾವ್.—ರಾಜ್ಯದಲ್ಲಿ ಗಂಧದ ಎಣ್ಣೆ ಗೆಯುವಂತಹ ಕಾರ್ಖಾನೆಗಳ ಸಂಖ್ಯೆ ಎಷ್ಟು? ಅಲ್ಲಿ ಕೆಲಸ ಮಾಡತಕ್ಕ ಕಾರ್ಮಿಕರ ಸಂಖ್ಯೆ ಎಷ್ಟು?

ಶ್ರೀ ಎಸ್. ಆರ್. ಬೊಮ್ಮಾಯಿ. ಆ ವಿಷರ ಈಗ ನನ್ನ ಹತ್ತಿರ ಇಲ್ಲ.

ಶ್ರೀ ಪಿ. ರಾಮಚಂದ್ರರಾವ್.—ಅಗರಬತ್ತಿ ಕೈಗಾರಿಕೆಗಳಿಗೆ ಸಾಕಷ್ಟು ಬುಬು ಸಿಗುತ್ತಿಲ್ಲವೆಂದು ಹೇಳುತಿ ದ್ದಾರೆ ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಬಂಬಿನ ವಿಚಾರದ ಬಗ್ಗೆ ಕೇಳುತ್ತಿದ್ದಾರೆ, ಆ ಪ್ರಶ್ನೆ ಉದ್ಭವ ವಾಗುವುದಿಲ್ಲ

ಶ್ರೀ ಎಂ. ಜಿ. ಜರತಾರಗರ್.—ಕಚ್ಚಾ ಮಾಲು ಬಂಬು ಅಗರಬತ್ತಿ ಕೈಗಾರಿಕೆಯಲ್ಲಿ ಮಾಖುವಾಗಿ ಬೇಕು, ಬಂಬನ್ನು ಬೇರೆ ಬೇರೆ ದೇಶಗಳಿಂದ ತರುತ್ತಿದ್ದಾರೆ. ಅಸ್ಸಾಂ, ಮಧ್ಯಪ್ರದೇಶ ಮತ್ತು ಒರಿಸ್ಸಾ ರಾಜ್ಯಗಳಿಂದ ತರಿಸುತ್ತಿದ್ದಾರೆ. ನಮ್ಮಲ್ಲಿ ಅರಣ್ಯ ಪ್ರದೇಶವಿರುವಾಗ ಬೇರೆ ಕಡೆಗಳಿಂದ ಏತಕ್ಕೆ ಬಂಬನ್ನು ತರಬೇಕು. ಈ ಉದ್ಯಮ ಹೆಚ್ಚು ಬೆಳೆಯಬೇಕಾದರೆ ಸರ್ಕಾರ ಹೆಚ್ಚು ಪ್ರಗತಿಪರ ವಾದಂತಹ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳಬೇಕು. ಇದರ ಬಗ್ಗೆ ಸರ್ಕಾರ ಯಾವ ಕಾರ್ಯಕ್ರಮಗಳನ್ನು ಹಾಕಿಕೊಂಡಿದೆ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮೂಲ ಪ್ರಶ್ನೆಯಲ್ಲಿ ಬಂಬಿನ ವಿಷಯ ಬರುವುದಿಲ್ಲ. ಅವಶ್ಯ ವಿರತಕ್ಕೆ ಬಂಬನ್ನು ಸರ್ಕಾರ ವ್ಯವಸ್ಥೆ ಮಾಡುತ್ತದೆ. ಅವರ ಬೇಡಿಕೆ ನಮ್ಮಮುಂದೆ ಇದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಗಂಗಣ್ಣನವರು ಪ್ರಶ್ನೆ ಕೇಳಬೇಕು, ಸದಸ್ಯರು ಗೈರು ಹಾಜರಾಗಿದ್ದಾರೆ.

ಮುಂಡರಗಿ ತಾಲ್ಲೂಕಿನಲ್ಲಿ ಅಡವಿ ಹನುಮಂತಪ್ಪ ಯಾತ ನಿರಾವರಿ ಯೋಜನೆ

ಪ್ರ ೪೦ (೧೩) ಶ್ರೀ ಕೆ. ಹೆಚ್. ಕುರಡಗಿ (ಮುಂಡರಗಿ).—ಮಾನ್ಯ ಸಣ್ಣ ನಿರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ಮುಂಡರಗಿ ತಾಲ್ಲೂಕಿನ ಅಡವಿ ಹನುಮಂತಪ್ಪ ಏತ ನಿರಾವರಿ ಯೋಜನೆಯ ಬಗ್ಗೆ ಸ್ಥಳ ಮಾಪನ ಕಾರ್ಯ ನಡೆದಿದೆಯೇ?

ಆ) ಹಾಗಿದ್ದಲ್ಲಿ ಇದರ ಅಂದಾಜು ವೆಚ್ಚ ಎಷ್ಟು

ಇ) ಎಷ್ಟು ಎಕರೆ ನಿರಾವರಿ ಆಗುತ್ತದೆ.

ಈ) ಅಂದಾಜು ತಯಾರಾಗದಿದ್ದಲ್ಲಿ, ಅಂದಾಜನ್ನು ಯಾವಾಗ ತಯಾರಿಸಲಾಗುವುದು?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನಿರಾವರಿ ರಾಜ್ಯ ಸಚಿವರು)

ಅ) ಅಡವಿ ಹನುಮಂತಪ್ಪ ಮತ್ತು ಹೆಸರೂರು ಸಂಯುಕ್ತ ಏತ ನಿರಾವರಿ ಯೋಜನೆಗೆ ಸ್ಥಳ ಮಾಪನ ಕಾರ್ಯ ನಡೆಯುತ್ತಿದೆ.

ಆ) ಸ್ಥಳ ಮಾಪನ ಕಾರ್ಯ ಮತ್ತು ಅಂದಾಜು ತಯಾರಿಕೆಯಲ್ಲಿದ್ದು ಸುಮಾರು ಆರು ತಿಂಗಳಲ್ಲಿ ಸ್ಥಳ ಮಾಪನ ಕಾರ್ಯ ಮುಗಿಯುವ ನಿರೀಕ್ಷೆಯಿದೆ, ನಂತರ ಅಂದಾಜು ವೆಚ್ಚ ತಿಳಿಯುವುದು

ಇ) ಸುಮಾರು ೪೦೦೦ ಎಕರೆಗಳು

ಈ) ಸುಮಾರು ಆರು ತಿಂಗಳಲ್ಲಿ

ಶ್ರೀ ಕೆ. ಎಚ್. ಕುರಡಗಿ.—ಅಡವಿಹನುಮಂತಪ್ಪನ ಚೊತೆಗೆ ರಾಣಿ ಎಂಬುವರ ಹೆಸರ ಬಂದಿಲ್ಲ.